



«ТАСДИҚ МЕКУНАМ»:

Директори Пажӯҳишгоҳи рушди маориф ба номи Абдурахмони Ҷомии Академияи таҳсилоти Тоҷикистон доктори илмҳои педагогӣ Л.Иматзода аз 16 майи соли 2022

ХУЛОСАИ

Пажӯҳишгоҳи рушди маориф ба номи Абдурахмони Ҷомии Академияи таҳсилоти Тоҷикистон ба диссертатсияи унвонҷӯи Пажӯҳишгоҳи рушди маориф ба номи Абдурахмони Ҷомии Академияи таҳсилоти Тоҷикистон Разоқов Хуршед дар мавзӯи «Истифодаи афкори педагогии мутафаккирони форсу тоҷики асрҳои X-XI ва анъанаҳои миллӣ дар тарбияи ҳарбӣ-ватандӯстии хонандагони синфҳои болоӣ» барои дарёфти дараҷаи илмии номзади илмҳои педагогӣ аз рӯи ихтисоси 13.00.01-Педагогикаи умумӣ, таърихи педагогика ва таҳсилот

Разоқов Хуршед Соҳибназарович 1 майи соли 1983 дар д. Зуманд, Ҷ/Д. Деҳмалики ноҳияи Варзоб, таваллуд шудааст. Соли 2001 мактаби миёнаи № 11-и ноҳияи Варзобро хатм намуда, соли 2001-ум ба сафи Қувваҳои мусаллаҳи Ҷумҳурии Тоҷикистон ба хизмати ҳарбӣ рафта, соли 2003-юм хизмати ҳарбиро адо намудааст.

Разоқов Хуршед соли 2004 ба Донишгоҳи давлатии миллии Тоҷикистон дохил шуда, соли 2010 Донишгоҳи мазкурро бо ихтисоси «психолог-муаллим» хатм кардааст. Номбурда дар соҳаи маориф зиёда аз 12 сол собиқаи корӣ дорад. Оиладор, соҳиби чор фарзанд.

Мавсуф бо фармоиши директори Пажӯҳишгоҳи рушди маориф ба номи Абдурахмони Ҷомии Академияи таҳсилоти Тоҷикистон №56 аз 4 апрели соли 2012 ба сифати унвонҷӯи Пажӯҳишгоҳи рушди маориф ба номи Абдурахмони Ҷомии Академияи таҳсилоти Тоҷикистон қабул шудааст. Мавзӯи диссертатсияи унвонҷӯ «Истифодаи афкори педагогии мутафаккирони форсу тоҷики асрҳои X-XI ва анъанаҳои миллӣ дар тарбияи ҳарбӣ-ватандӯстии хонандагони синфҳои болоӣ» бо қарори Шӯрои олимони Пажӯҳишгоҳи рушди маориф ба номи Абдурахмони Ҷомии Академияи таҳсилоти Тоҷикистон № 6 аз 24 июни соли 2012 баррасӣ ва тасдиқ гардидааст.

Рохбари илмии унвонҷӯ Разоқов Х. С. доктори илмҳои педагогӣ, профессор Сафаров Ш. А. таъин ва тасдиқ шудааст.

Разоқов Хуршед Соҳибназарович дар давраи унвонҷӯӣ инмтиҳонҳои номзадиро бо баҳоҳои хубу аъло супоридааст:

- аз фанни «Таърих ва фалсафаи илм - «хуб»;
- аз фанни «Забони хоричӣ» (забони англисӣ)-«аъло».
- аз ихтисос «Педагогикаи умумӣ, таърихи педагогика ва таҳсилот (илмҳои педагогӣ)» - «Аъло»

Диссертатсияи мазкур мубрам ва ба талаботи замон мувофиқ буда, мазмун ва мақсади тарбияи ҳарбӣ-ватандӯстии хонандагон чун қисми таркибии тарбияи маънавий-ахлоқӣ вобаста ба талаботи ҳуҷҷатҳои

меъёрӣ-хуқуқӣ ва ҷомеаи муосир мавриди таҳлилу баррасӣ қарор гирифтааст.

Муҳаққиқ бо дарназардошти таҳқиқот ва фарзияи пешниҳодгардида вазифаҳои зеринро иҷро кардааст:

- вазъи омӯзиши афкори педагогии мутафаккирони форсу тоҷики асри X-XI ва анъанаҳои миллии дар тарбияи ҳарбӣ - ватандӯстии насли наврас баррасӣ намудааст;

- таҳқиқи масъалаҳои тарбияи ҳарбӣ-ватандӯстӣ афкори педагогии мутафаккирони форсу тоҷики асри X-XI таҳқиқ кардааст;

- назари педагогии Абӯлқосим Фирдавсро оид ба тарбияи ҳарбӣ-ватандӯстӣ, маънавиёт ва сифатҳои дигари шахсияти насли наврас таҳлил намудааст;

- хусусиятҳои ташаккули сифатҳои ҳарбӣ-ватандӯстии шахсиятро дар “Қобуснома”-и Унсурмаолии Кайковус муайян кардааст;

- мафҳум ва моҳияти тарбияи ҳарбӣ-ватандӯстии хонандагони синфҳои болоиро таҳлил намудааст;

- хусусиятҳои тарбияи ҳарбӣ-ватандӯстии хонандагони синфҳои болоиро муайян кардааст;

- вазъи тарбияи ҳарбӣ-ватандӯстиро дар низоми муосири маорифи Тоҷикистон баррасӣ намудааст;

- меъёр ва нишондодҳои ташаккули ҳиссиёту эътиқодоти ватандӯстӣ ва омодагии ҳарбии хонандагони синфҳои болоиро муайян кардааст;

- оид ба тақмили тарбияи ҳарбӣ-ватандӯстии хонандагони синфҳои болоӣ бо истифода аз афкори педагогии мутафаккирони форсу тоҷики асри X-XI ва анъанаҳои миллии халқи тоҷик қорҳои таҷрибавӣ-озмоишӣ гузаронида, самаранокии таҳқиқотро таҳлилу арзёбӣ намудааст;

- оид ба тақмили тарбияи ҳарбӣ-ватандӯстии хонандагони синфҳои болоӣ бо истифода аз афкори педагогии мутафаккирони форсу тоҷики асри X-XI ва анъанаҳои миллии халқи тоҷик пешниҳоду ҳулосаҳои илмӣ кардааст.

- Навгони илмӣ таҳқиқот дар он ифода меёбад:

- нерӯи тарбиявии афкори педагогии мутафаккирони форсу тоҷики асрҳои X-XI ва анъанаҳои миллии халқи тоҷик ҳамчун воситаи муассири тарбияи ҳарбӣ-ватандӯстии насли наврас ошкор карда шуд. Ва дар ин росто, собит карда шуд, ки бо таъя ба маводи афкори педагогии мутафаккирони форсу тоҷики асрҳои X-XI ва анъанаҳои миллии халқи тоҷик дар насли наврас, аз ҷумла, хонандагони синфҳои болоӣ, ҳиссиёту эътиқодоти ватандӯстӣ, ҳавасмандии мусбат барои дарки уҳдадорӣҳои худ дар назди Ватан ва қарзи ҷаҳрвандиро ташаккул додан мумкин аст;

- мазмун ва хусусиятҳои ташаккули назарҳо, ҳиссиёту эътиқодоти ватандӯстӣ ва омодагӣ ба ҳимояи мусаллаҳонаи Ватан дар хонандагони синфҳои болоӣ бо истифода аз афкори педагогии мутафаккирони форсу тоҷики асримёнӣ ва анъанаҳои миллии халқи тоҷик муайян карда шуданд, ки ба баланд шудани худшиносии миллии ва афзалиятҳои ахлоқию ватандӯстӣ, ташаккули мақсадноки муҳаббат ба Ватан дар хонандагони

синфҳои болоӣ, омодагии онҳо ба ҳимояи мусаллаҳи он мусоидат мекунанд;

- шароити мусоиди педагогӣ барои тарбияи ҳарбӣ-ватандӯстии хонандагони синфҳои болоӣ бо истифода аз афкори педагогии мутафаккирони форсу тоҷики асрҳои X-XI ва анъанаҳои миллии халқи тоҷик, ки ба ташаккул ва рушди шуури ватандӯстӣ дар хонандагони синфҳои болоӣ мусоидат мекунанд, муайян карда шуд;

- тавсияҳои илмӣ-педагогӣ барои омӯзгорон-роҳбарони ҳарбии муассисаҳои таҳсилоти миёнаи умумӣ оид ба тарбияи ҳарбӣ-ватандӯстии хонандагони синфҳои болоӣ дар шароити нави иҷтимоию иқтисодӣ бо истифода аз афкори педагогии мутафаккирони форсу тоҷики асрҳои X-XI ва анъанаҳои миллии халқи тоҷик пешниҳод карда шуданд.

Диссертант дар боби таҳқиқоти худ хулосаҳои асосӣ ва пешниҳодҳои илмӣ амалӣ ба бозсозии низоми муносибатҳо байни муассисаҳои таҳсилот ва қисмҳои ҳарбӣ, ташкилот ва муассисаҳои ҷамъиятӣ, иттиҳодияҳои динӣ ба мақсади баланд бардоштани сифат ва самарабахшии тарбияи ҳарбӣ-ватандӯстии хонандагони синфҳои болоӣ, дар самти ҳамкорӣ ва амали судманди муштарак ба манфиати тарбияи ҳарбӣ-ватандӯстии хонандагон мусоидат мекунанд.

Натиҷаи корҳои озмоишӣ дар анҷоми ҳар як марҳила таҳлилу ҷамъбасти гардида, мақолаҳои зерини дар нашрияҳои илмӣ тақризшаванда ҷопнамудаи унвонҷӯй пурра мазмуни диссертатсияро инъикос менамоянд:

1. Разоқов Х.С. Мафҳуми тарбияи ҳарбӣ-ватандӯстии хонандагони муассисаҳои таҳсилоти миёнаи. [Матн] /Разоқов Х.С. //Паёми Донишгоҳи миллии Тоҷикистон № 10, 2020. С. 389-392.

2. Разоқов Х.С. Ғояҳои педагогии мутафаккирони тоҷику форси асрҳои X-аввали асри XI дар тарбияи ватандӯстӣ. [Матн] /Разоқов Х.С. // Паёми донишгоҳи миллии Тоҷикистон. 2020, № 9. С. 388-391.

3. Разоқов Х.С. Масъалаҳои таълиму тарбияи насли наврас дар Авасто ва афкори педагогии мутафаккирони тоҷику форси асрҳои X-аввали асри XI. [Матн] /Разоқов Х.С. // Паёми Академияи таҳсилоти Тоҷикистон, № 1 (42 ) 2022. С. 121-128

4. Разоқов Х.С., Сафаров Ш.А. Хусусиятҳо ва принципҳои тарбияи ҳарбӣ-ватандӯстии ҷавонон. [Матн] /Разоқов Х.С. //Паёми донишгоҳи омӯзгорӣ Тоҷикистон. №1 (12), 2022.- С. 26-34

5. Разоқов Х.С. Хусусиятҳои анъанаҳои миллии ва нақши онҳо дар тарбияи ҳарбӣ-ватандӯстии насли наврас. [Матн] /Разоқов Х.С. // Паёми донишгоҳи омӯзгорӣ Тоҷикистон. № 2 (12), 2022.-С. 142-146

Бо дарназардошти хулосаҳои муқарризон ва пешниҳоди иштирокчиён ҷаласаи васеи семинари илмӣ-методӣ **қ а р о р к а р д**:

1. Диссертатсияи илмӣ Разоқов Хуршед Соҳибназарович дар мавзӯи «Истифодаи афкори педагогии мутафаккирони форсу тоҷики асрҳои X-XI ва анъанаҳои миллии дар тарбияи ҳарбӣ-ватандӯстии хонандагони синфҳои болоӣ» кори илмӣ мустақилона баанҷомрасида, ки дар он муаллиф ба ҳалли вазифаҳои дар назди таҳқиқот гузошташуда ноил шудааст, ҳисоб карда шавад.

2. Диссертатсияи илмии Разоқов Хуршед Соҳибназарович дар мавзӯи «Истифодаи афкори педагогии мутафаккирони форсу тоҷики асрҳои X-XI ва анъанаҳои миллӣ дар тарбияи ҳарбӣ-ватандӯстии хонандагони синфҳои болоӣ» ба талаботи КОА-и назди Президенти Ҷумҳурии Тоҷикистон барои дарёфти дараҷаи илмии номзоди илмҳои педагогӣ 13.00.01-Педагогикаи умумӣ, таърихи педагогика ва таҳсилот ҷавобгӯ аст.

3. Диссертатсияи Разоқов Хуршед Соҳибназарович дар мавзӯи «Истифодаи афкори педагогии мутафаккирони форсу тоҷики асрҳои X-XI ва анъанаҳои миллӣ дар тарбияи ҳарбӣ-ватандӯстии хонандагони синфҳои болоӣ» барои ҳимоя дар Шӯрои муштараки диссертатсионии 6D.КОА-022 назди Донишгоҳи миллии Тоҷикистон ва Академияи таҳсилоти Тоҷикистон пешниҳод карда шавад.

Хулоса аз ҷониби котиби ҷаласаи васеи Семинари илмӣ-методии Пажӯҳишгоҳи рушди маориф ба номи Абдурахмони Ҷомии Академияи таҳсилоти Тоҷикистон, номзоди илмҳои педагогӣ Ҷонмаҳмадова Г. мураттаб шуда, дар ҷаласаи васеи семинари илмӣ-методии ПРМ ба номи А. Ҷомии АТТ аз 16 майи соли 2022, протоколи №10 қабул карда шудааст.

Дар ҷаласа 17 нафар иштирок доштанд. Натиҷаҳои овоздиҳӣ: “Тарафдор” - 17 нафар, “Зид” - нест, “Бетараф” - нест. Қарор яқдилона қабул карда шуд.

Раиси ҷаласа, номзоди илмҳои педагогӣ, роҳбари семинари илмӣ-методӣ, муовини директор оид ба корҳои илмии Пажӯҳишгоҳи рушди маориф ба номи Абдурахмони Ҷомии Академияи таҳсилоти Тоҷикистон

Туронов С.Ш.

Котиби ҷаласа, номзоди илмҳои педагогӣ, котиби семинари илмӣ-методии Пажӯҳишгоҳи рушди маориф ба номи Абдурахмони Ҷомии Академияи таҳсилоти Тоҷикистон

Ҷонмаҳмадова Г.

Имзои Туронов С. Ш. ва Ҷонмаҳмадова Г. Ш.-ро тасдиқ менамоем. Мудири шӯбаи кадрҳои Пажӯҳишгоҳи рушди маориф ба номи Абдурахмони Ҷомии АТТ



Ҳақимова Х.

Маълумот барои тамос:

Суроға: 734063, ҶТ, ш. Душанбе, хиёбони. Айни, 126;

Тел.: 2 25 84 06, 2 25 84 09; почтаи электронӣ: [prmatt@maorif.tj](mailto:prmatt@maorif.tj)